

प्रेस विज्ञप्ति

आरसीए, जामिया के चार छात्रों का इंडियन फॉरेस्ट सर्विसेज़ में चयन

यूपीएससी सिविल सेवा- निशुल्क कोचिंग के लिए आरसीए, जेएमआई में प्रवेश के लिए आवेदन करने की अंतिम तिथि 30 जून, 2022 है

आवासीय कोचिंग अकादमी (आरसीए), कोचिंग एवं करियर योजना केंद्र, जामिया मिल्लिया इस्लामिया (जेएमआई) के चार छात्रों का इंडियन फॉरेस्ट सर्विसेज़, 2021 में चयन हुआ है। सफल छात्र हितेश खंडेलवाल, श्रीकांत केलगन्द्रे, इकबाल रसूल डार और तहसीन बानू दावाड़ी हैं।

इन छात्रों का चयन संघ लोक सेवा आयोग (यूपीएससी) द्वारा 27 फरवरी से 6 मार्च, 2022 तक आयोजित इंडियन फॉरेस्ट सर्विसेज़, 2021 के लिखित परीक्षा में उनके प्रदर्शन और जून 2022 में आयोजित व्यक्तित्व परीक्षण के लिए साक्षात्कार के आधार पर किया गया है।

जामिया की कुलपति प्रो. नजमा अख्तर के कुशल मार्गदर्शन और विश्वविद्यालय के अधिकारियों के सक्रिय समर्थन से केंद्र अच्छे परिणाम देने में सफल रहा है।

इससे पहले इस साल मई में आरसीए, जेएमआई के 23 छात्रों ने अखिल भारतीय रैंक 01 धारक श्रुति शर्मा सहित यूपीएससी सिविल सेवा परीक्षा उत्तीर्ण की थी।

सिविल सेवा की तैयारी के लिए आरसीए में प्रवेश लेने के इच्छुक छात्र 30 जून, 2022 तक आवेदन कर सकते हैं। प्रवेश परीक्षा संबंधी दिशानिर्देश और कार्यक्रम परीक्षा नियंत्रक, जेएमआई की वेबसाइट - <http://jmicoe.in/> पर उपलब्ध हैं। प्रवेश परीक्षा 12 जुलाई, 2022 को देश भर के दस शहरों में आयोजित की जाएगी।

जनसंपर्क कार्यालय
जामिया मिल्लिया इस्लामिया